

## زندگي جو هر لمحو الله طرفان هڪ وڏي نعمت آهي



انسانن جو رجحان هميشه دير ڪرڻ طرف هوندو آهي. ان سبب جي ڪري ڪيترائي ماڻهون هميشه معطلِي واري حالت ۾ هوندا آهن. هو پنهنجي زندگي صرف الله جي لاءِ گذارڻ وارن ارادن هميشه ترڪ ڪندا آهن، اها زندگي جنهن ۾ الله جي رضا آهي. ڪيترائي ماڻهون پنهنجي انهن عملن کي صحيح ثابت ڪرڻ جي ڪوشش ڪندا ۽ چوندا، ”جڏهن اسين پيدا ٿينداسين تڏهن نماز پڙهنداسين“، ”مان جلدي ئي قرآن پڙهڻ شروع ڪندم.“ ”مون جيڪو ڪجهه به ڪيو آهي ان جو ازالو مستقبل ۾ ڪندم“، ”مان جيئن ئي اسڪول پورو ڪندم تيئن ئي نماز پڙهڻ شروع ڪندم“،

”جڏهن مان وڏي عمر جو ٿيندس تڏهن غور و فڪر ڪندس“، ”جيئن ئي مان تعليم پوري ڪندم ضرورت مند جي مدد شروع ڪندم“، ”جلدي ئي مان پنهنجي پسندیده شعبي ۾ ڪامياب ٿيندس، مان مظلوم مسلمانن جي باري ۾ سوچيندس“ ۽ ”جڏهن مان ۵۰ سالن جي ٿيندس ۽ حج ڪندم، مان نماز پڙهڻ شروع ڪندم.“ جيئن ته اهي ماڻهون انهن کي ان وقت اهميت نه ٿا ڏين جڏهن الله انهن کي طاقت ۽ ذريعا ڏنا آهن، ٿي سگهي ٿو ته مستقبل ۾ اهي اهو سڀ نه ڪري سگهن، ڇو ته اهو سڀ حاصل ڪرڻ لاءِ سگهه ۽ موقعو ڏيڻ الله جي ئي هٿ ۾ آهي. هڪ غير متوقع بيماري ڪنهن ماڻهون جي عبادت روڪي سگهي ٿي جيڪا هو پنهنجي صحيح حالت ۾ آرام سان ڪري سگهي پيو. ساڳئي طريقي سان، ٿي سگهي ٿو ته الله اوچتو ئي ان جي زندگي ختم ڪري ڇڏي، ۽ ان کي موت جي فرشتن سان ملائ.

هڪ سچي مسلمان کي جنهن کي الله جو خوف آهي پنهنجو پاڻ ۾ اها سجاڳي پيدا ڪرڻ گهرجي ته هر سيڪنڊ جيڪو هو زندا آهي، هر ساه جيڪو هو کڻي ٿو، الله طرفان هڪ وڏي نعمت آهي. هن کي اها خبر هجڻ گهرجي ته سنن عمل جي ڪرڻ ۾ هن کي ڪا به دير نه ڪرڻ گهرجي، ڇو ته جيڪڏهن الله چاهي هان ته ڪهڙي به لمحي هن جي زندگي ختم ڪري سگهي پيو. هڪ سچي مسلمان کي پنهنجي پوري زندگي ان اهم حقيقت جي مطابق گذارڻ گهرجي.

الله، جيڪو هر شئي جو مالڪ ۽ قادر مطلق آهي، اسان کي زندگي جي هر گذرندڙ لمحي جي صورت ۾ هڪ وڏي نعمت سان نوازي ٿو.

اهو ان لاءِ ته هر لمحو جيڪو اسان گذاريون ٿا اسان کي الله کان بچڻ ۽ ان سان وڌيڪ محبت ڪرڻ لاءِ موقعو ڏئي ٿو.

پنهنجي زندگي جي هر لمحي، اسان الله جي رضا حاصل ڪرڻ لاءِ وڌيڪ ڪوشش ڪري سگهون ٿا.

پنهجي زندگي جي هر لمحي، اسان الله جي دل جي گهراين سان عبادت ڪري سگهون ٿا.

پنهجي زندگي جي هر لمحي، اسان الله کان معافي طلب ڪري سگهون ٿا.

پنهجي زندگي جي هر لمحي، اسان گذريل لمحي کان وڌيڪ سچا ٿيڻ جي ڪوشش ڪري سگهون ٿا.

پنهجي زندگي جي هر لمحي، اسان وڌيڪ تقويٰ ۽ گهرو ايمان حاصل ڪرڻ لاءِ جاکوڙ ڪري سگهون ٿا.

پنهجي زندگي جي هر لمحي، اسان الله جي وڌيڪ ويجهو ٿي سگهون ٿا.

پنهجي زندگي جي هر لمحي، اسان پنهنجي سوچ کي وڌيڪ وڌائي ۽ پنهنجي اخلاق کي وڌيڪ بهتر ڪري سگهون ٿا.

پنهجي زندگي جي هر لمحي، اسان قرآن جي تعليمات کي وڌيڪ سمجهڻ، ان تي عمل ڪرڻ ۽ ان کي ڦهلائڻ جي لاءِ ڪوشش ڪري سگهون ٿا.

پنهجي زندگي جي هر لمحي، اسان پنهنجي رويي کي وڌيڪ بهتر ڪري سگهون ٿا.

پنهجي زندگي جي هر لمحي، اسان الله ۽ ايمان وارن سان وڌيڪ محبت ڪري سگهون ٿا.

پنهجي زندگي جي هر لمحي، اسان وڌيڪ گهرو غور و فڪر ڪري سگهون ٿا.

پنهجي زندگي جي هر لمحي، اسان پنهنجين غلطي ۽ ڪوتاهين کي گهٽ ڪرڻ لاءِ وڌيڪ ڪوشش ڪري سگهون ٿا.

اسان کي اهو ڪڏهن به نه ويسارڻ گهرجي ته صحيح عبادت، سٺن اخلاقن سان گڏ، جيڪا بنا ڪنهن دير جي ڪئي ويندي آهي، هڪ مسلمان لاءِ عظيم ثواب جو هڪ وڏو ذريعو آهي. ان مان هر هڪ ايمان وارن لاءِ پنهنجو پاڻ کي الله کي سونپڻ ۽ ان ۾ پنهنجو پيار، ايمان ۽ يقين ڏيکارڻ لاءِ جو هڪ موقعو آهي. اسان کي قرآن پاڪ ۾ صاف صاف ٻڌايو ويو آهي ته ، “....اڳي پوءِ ڪرڻ رڳو ڪفر ۾ واڌارو آهي.....” (سورت التوبه، ۳۷)

